

УДК 811.512.145

*Э.Н. Денмөхәммәтова,
Р.Х. Гәрәева***КАРДӘШ ТЕЛЛӘРГӘ ТӘРЖЕМӘЛӘРДӘ
ЛЕКСИК ТРАНСФОРМАЦИЯ ТӨРЛӘРЕ**

В сопоставительном изучении языков главную роль играют переводы. Ведь перевод это не только сопоставление и сравнение двух разных языков, но также и диалог двух культур. Тюркские языки имеют общие корни и общее прошлое, но, несмотря на это их развитие отличается друг от друга. Это зависит от экстра- и интерлингвистических факторов: разная история, образ жизни, географические особенности и влияние других языков формируют новые изменения в языке. В статье рассматриваются вопросы перевода с татарского языка на другие тюркские языки. Лексические трансформации исследуются на примеры переводов произведений А. Еники на башкирский, казахский, узбекский и турецкий языки. В данной работе мы исследовали виды переводческих трансформаций и лингвистические особенности при переводе татарских произведений на родственные тюркские языки.

Ключевые слова: татарский язык, тюркские языки, перевод, лексические трансформации, лингвистика.

In the comparative study of languages, the main role is played by translations. After all, translation is not only a juxtaposition and comparison of two different languages, but also a dialogue of two cultures. Turkic languages have common roots and a common past, but, despite this, their development differs from each other. It depends on extra- and inter-linguistic factors: different history, lifestyle, geographical features and the influence of other languages form new changes in the language. The article deals with the translation from the Tatar language into other Turkic languages. Lexical transformations are studied on examples of translations of A. Eniki's works into Bashkir, Kazakh, Uzbek and Turkish languages. In this paper, we investigated the types of translation transformations and linguistic features in translating Tatar works into related Turkic languages.

Keywords: Tatar language, Turkic languages, translation, lexical transformation, linguistics.

Хәзерге вакытта телләргә чагыштырып өйрәнүгә зур игътибар бирелә. «Тәржемә эшенең аеруча киң колач жәйгән урыны – күпмилләтле Россия Федерациясе. «Тәржемә – илебездә халыклар дуслыгын, аларның туганарча хезмәттәшлеген ныгыта торган ин әһәмиятле чараларның берсе», – дип яза Р. Юсупов [Юсупов, 2008, б. 7]. Хәзерге вакытта төрки телләрдә сөйләшүче халыклар Европа, Азия, Төньяк Америка, Австралия кыйтгаларында яшиләр. Россия территориясендә генә 30 га якын төрки телдә сөйләшүче халык бар.

Тәржемә – телләргә генә түгел, ә шул телләрдә сөйләшүче халыкларның мәдәниятләрен дә чагыштырып өйрәнү ул. Төрки халыклар һәм аларның телләре бер тамырдан булсалар да, вакытлар узу

белән алар арасында шактый зур аерымлыklar килеп чыккан. Моны күзәтү өчен, беренче чиратта, әлеге милләтләрнең әдәбиятына күз салу кирәк, чөнки әдәбият– халыкларның тормышын чагылдыручы төп чыганақ, шунлыктан аны өйрәнү төрле ысуллар белән алып барыла. Татар әдәбияты үрнәкләре дә күп телләргә тәрҗемә ителгән һәм хәзерге көндә дә бу юнәлештә зур эш алып барыла. Халкыбыз мирасын таныту, башка милләт, дәүләт, ил вәкилләрен татар халкы, аның яшәеше һәм менталитеты белән таныштыру өчен бу иң кулай юлларның берсе.

Татар теленнән башка телләргә, шул исәптән кардәш төрки телләргә тәрҗемәләр шактый күп булуга карамастан, аларны фәнни яктан өйрәнүчеләр аз. Шунлыктан, Ә. Еникинең «Әйтелмәгән васыять» һәм «Шаяру» хикәяләре мисалында татар әдәбияты үрнәкләренә башка төрки телләргә тәрҗемәләрендә лингвистик үзенчәлекләрен өйрәнүне кирәк таптык.

Ә. Еники әсәрләре рус теленә һәм башка телләргә күп тәрҗемә ителгән. Бу эш белән Х. Хөсәенова, А. Бадюгина, И. Ваһапов, М. Рәфыйков, М. Зарецкий, Л. Лебедева һ. б. шөгыльләнгән. Ләкин әлеге тәрҗемәләрен сыйфатын һәм үзенчәлекләрен өйрәнгән фәнни хезмәтләр юк дәрәжәсендә (И.М. Габделхакованың «Образные сравнения в произведениях А. Еники и их перевод на русский» һәм А.М. Галиев һәм Э.Ф. Нагумановалар тарафыннан язылган «Особенности переводов пейзажных зарисовок (на материале произведений А. Еники и их переводов)»).

Мәкаләнең максаты – Ә. Еники әсәрләрендә һәм аларның төрки телләргә тәрҗемәләрендә лексик трансформацияләрен өйрәнү.

Матур әдәбият әсәренең тәрҗемәсе турында сүз алып барганда, трансформацияләр, тәрҗемә ысуллары буларак, мөһим урын алып торалар. Трансформация терминны бу эштә билгеле бер мәғнәдә оригинал берәмлекләреннән тәрҗемә берәмлекләренә күчерергә ярдәм итә торган үзгәртүләр мәғнәсендә кулланыла [Комиссаров, 1990, с. 172].

Тәрҗемә теориясендә күптөрле трансформацияләр аерып күрсәтелә. Һәр галим үз классификациясен тәкъдим итә. Әлеге хезмәттә В.Н. Комиссаров карашларына таянып эш итәбез. Тәрҗемә теориясендә аның классификациясе иң кулай һәм киң таралганнарның берсе булып санала.

Төрки телләрнең барысы өчен дә уртақ гомумтөрки лексика бар. Шуңа да карамастан, төрки телләр, күп еллар дөвәмында, бербәрсеннән аерылып, башка телләр йогынтысында үзгәрәләр. Әлеге мәкаләдә каралган кайбер төрки телләр Россия территориясендә таралган (мәсәлән, татар һәм башкорт телләре Россия Федерациясе субъектларының дәүләт телләре булып тора). Аларның бүгенге яшәешендә һәм формалашуында рус теле зур роль уйный. Моннан тыш, төрки телләр классификациясендә татар һәм башкорт телләре икесе дә бер үк кыпчак төркеменең Идел бие-кыпчак кече төркеменә карый.

Шулай ук, әлеге тикшеренү барышында Ә. Еникинең «Шаяру» хикәясен башкорт теленә автор үзе тәржемә иткәнлеге ачыкланды, шунлыктан, башка тәржемә текстлар белән чагыштырган вакытта (үзбәк, казакъ, төрек телләре белән), башкортчага тәржемә иң тулы һәм адекват тәржемә дип билгеләнде.

Казакъ теле турында сүз алып барганда, шуны әйтергә кирәк: казакъ теле дә, татар һәм башкорт телләре белән берлектә, кыпчак төркеменә керә, ләкин ул нугай-кыпчак кече төркеменә карый. Октябрь революциясеннән соң 1991 елга кадәр Казакъстан СССР составына керә, географик яктан да казакъ теле рус, кытай, үзбәк һәм кыргыз телләре йогынтысында формалаша. Кыпчак төркемендәге башка телләрдән аермалы буларак, казакъ телендә гомумтөрки сүзләрдә «ч» һәм «ш» фонемалары «ш» һәм «с» фонемалары белән алмашына, сүздәге урынына карап, «м-б-п» һәм «н-д-т» фонемаларының чиратлашуы күзәтелә. Шулай ук, казакъ теле лексикасында гарәп-фарсы алынмалары шактый күп очрый.

Үзбәк теле төрки телләр гаиләсендә карлук төркеменен карлук-харәзм кече төркеменә керә. Үзбәк теленә рус, кытай, казакъ һәм аеруча уйгур телләренен йогынтысы сизелә. Казакъстан кебек Үзбәкстан да СССР составына кергән, XIX гасырның икенче яртысында ул патша Россиясе составында булган, шунлыктан үзбәк теле лексикасының көндәлек-көн күреш, сәяси-икътисади һәм хәрби өлкәләрендә рус алынмалары күбрәк очрый. Үзбәк телендә дә, ислам динен кабул иткән барлык төрки телләрдәге кебек, гарәп-фарсы алынмалары бар. Башкорт, казакъ, үзбәк телләренен уртак тарихы шактый зур вакыт аралыгын били, шуңа да карамастан әлеге телләр лексикасында аерымлыклар да күп.

Төрөк теле угыз төркеменен көнбатыш-угыз кече төркеменә керә. Алда саналып киткән телләрдән аермалы буларак, төрөк теле Көнбатыш Европада таралган, һәм аның составында Европа телләреннән алынма сүзләр күп. Төрөк телендә гарәп-фарсы һәм Кавказ телләреннән алынмалар да бар.

Шулай итеп, тарихи чорның берничә этабы татар, башкорт, казакъ, үзбәк телләре өчен уртак булган. Шуңа күрә, матур әдәбият текстларын төрки телләргә тәржемә иткәндә, моңа зур игътибар бирелә. Мәсәлән, Совет чорында татар, башкорт, казакъ, үзбәк телләренә рус алынмалары күп керә, һәм алар аңлаешлы була, чөнки әдәбиятта да урын алалар. Үз чиратында төрөк теле өчен әлеге сүзләр чит һәм аңлашылмый. Димәк, тәржемәче алдында бу сүзләргә укучыга аңлату бурычы тора.

Тәржемә белемендә лексик трансформацияләр эченә транскрипция, транслитерация, калькалаштыру, лексик алмаштырулар (конкретлаштыру, модуляция һәм гомумиләштерү) кертеп карала. Аларны, аерым-аерым билгеләмәләр биреп, кардәш телләргә (бу очракта төрки телләргә) тәржемә иткәндә куллану очракларын күзәтү максатка ярашлы дип табылды.

Транскрипция – лексик берәмлекнең формасын чыганак телдәге авазлар ярдәмендә тәрҗемә итү. Бу вакытта тәрҗемәдә чыганак тел сүзенң аваз формасы саклана, үзгәрешсез кала. **Транслитерация** исә лексик берәмлекнең чыганак телдәге график формасын саклап, икенче телгә күчерү ысулы буларак бирелә. Хәзерге тәрҗемә практикасында транскрипция алымы транслитерациягә караганда ешрак кулланыла. Аерым очракларда, бер лексик берәмлекне тәрҗемә итү өчен, транскрипция белән беррәттән, транслитерациянең дә кайбер элементлары кулланылырга мөмкин. Бу һәр телдәге фонетик һәм грамматик системаларның бер-берсеннән шактый аерылып торыуы белән аңлатыла, шунлыктан бер телдән икенче телгә сүзнен формасын күчерү һәрвакыт шартлы һәм якинча булып тора.

Ә. Еники әсәрләренең төрки телләргә тәрҗемәләрендә әлеге лексик трансформацияләр күзәтелә: **казакъ телендә:** «*Башкорт*» – «*Башқұрт*», «*Юлкотлы*» – «*Жолқұтты*», «*Каракош*» – «*Қарақұс*», «*Атчабар*» – «*Атиабар*», «*Гөлбикә*» – «*Гүлбике*», «*Миңлегали*» – «*Меңдігали*», «*Сәетгали*» – «*Сейтіқали*», «*Суфиян*» «*Сопы жан*» һ. б.; **үзбәк теленә** тәрҗемә барышында очраган транслитерация үрнәкләре: «*Иделгә*» – «*Эдилга*», «*Диләрә*» – «*Дилора*», «*Фәния*» – «*Фания*», «*Ханым*» – «*Хоним*» һ.б.; **төрөк теленә** тәрҗемәдә очраган мисаллар: «*Башкорт*» – «*Başkurt*», «*Миңлебай*» – «*Minlibay*», «*Юлкотлы*» – «*Yolkutlu*», «*Каракош*» – «*Karakuş*»; **башкорт телендә** транслитерация күренеше «*Идел*» – «*Изел*».

Алда саналып киткән мисаллардан күренгәнчә, Ә. Еники әсәрләренең төрки телләргә тәрҗемәләрендә транслитерация һәм транскрипция алымнары очрый, һәм гадәттә алар бер телдән икенче телгә ялгызлык исемнәрен күчерүдә кулланыла.

Калькалаштыру – лексик берәмлекләрнең состав өлешләрен (морфема яки сүзләр) тәрҗемә телендәге лексик эквивалентлары белән алмаштырып тәрҗемә итү алымы. Калькалаштыру алымының асылы тәрҗемә телдә чыганак берәмлекне кабатлы торган яңа сүз яки тотрыклы гыйбарә барлыкка китерүдә. Төрки телләргә тәрҗемә иткәндә дә әлеге алым чагылыш таба. Мәсәлән: **казакъ телендә:** «*Әсәем!*» [1: 16] – «*Анашым!*» [3: 59]; «*Чыкмаган җанда өмет бар дигәндәй*» [3: 17] – «*Шықпаган җанда үміт бар дегендей*». [3: 61] Төрки телләргә тәрҗемә итү процессында калькалаштыру трансформациясә сирәк очрый. Бу төрки телләрдә уртақ мәгънәгә ия булган сөйләм гыйбарәләренең һәм тел формаларының кулланылышы белән бәйле. Мәсәлән, *күз кичерү* гыйбарәсә татар, башкорт, үзбәк телләрендә дә бер үк мәгънәдә кулланыла, шунлыктан тәрҗемә текстларда ул булса да, калькалаштыру алымы кулланылган дип нәтиҗә ясарга ярый. Телләренең система һәм лексик охшашлыклары нисбәтәннән төгәл эквивалент төшенчәләргә гаять еш очрый.

Төрки телләргә тәрҗемә ителгән текстларда аеруча еш кулланылганы – лексик алмаштыру алымы. Анализланган барлык текстларда да әлеге трансформация төре бар. **Лексик-семантик алмаштырулар** –

оригиналдагы лексик берәмлекләргә тәржемә телдәге берәмлекләр белән алмаштыру. Әлеге очракта тәржемә берәмлекләре чыганак тел берәмлекләренә туры килми. **Үзбәк телендә:** «Түбәндә баягы таза **чандыр** егет ялгызы гына әржәләр өменә йөзә белән борылып, әлеге тавис койрыгыдай яулыгына карап тора иде». [1: 63] – «Пастда халиги **чиройли** йигит бир ўзи қутилар томонга ўгирилганча товус думи янглиқ ўша дуррага **кўз узмай тикиларди**». [4: 46] Әлеге мисалда «чандыр» (худощавый) эпитеты «чиройли» – матур (красивый) сүзгә белән алмаштырыла. «... (Диләрә ханым) яшьләренң койрыкта, тиммер идәнгә газеталардан **табын** жәеп, күңелле генә ашап-эчеп утыруларын күрдә». [1: 66] – «Улар темир тўшама устига **дастурхон** ўрнида газета ёйиб күнгиллигина нонушта қилиб ўтиришарди». [4: 49] Күп очрақларда тәржемә текстның башка урыннарында да «**табын**» сүзгә «**дастурхон**» сүзгә белән алмаштырыла. Мәсәлән: «Апа, рәхим итегез! Безнең **табын** студентларча, такы-тоқы гына инде, гаеп итмәссез!» [1: 66] – «Узр, опа! **Дастурхонимиз** студентчасига ночорроқ, айбга қўшмайсиз-да энди!» [4: 49] Урта Азия халықларында ашъяулык һәм өстәл япмасы дастурхон дип атала. Әлеге сүз үзбәк, казакъ (дастарқан), азербайжан (dəstərxan) һәм кыргыз (дасторкон) телләрендә дә кулланыла.

«Ә кыз шунда ук егетләргә, **дәү апаларыдай**, жәитди генә әйтеп куйды!» [1: 70] – «Қиз йигитларнинг **мураббиясидай** қошлари жиддий чимирилди». [4: 52] Лексик алмаштырудан кала, әлеге мисалда өстәү кебек тәржемә алымы да кулланылган (қошлари жиддий чимирилди – жөмләнәң әлеге өләше оригинал текстта юк, алым лексик-грамматик трансформация төрләреннән лексик өстәлүләр алымы булып тора).

«Жәнаш кайгысы – жәан кайгысы инде ул!» [1: 70] – «**Париваш** бир **хур-махлиқо**, **ишқида** күп қилди адо...» [53: 1981] Әлеге тәржемәдә «жәнаш» сүзгә «париваш» (пәридәй матур), бир «хур-махлиқо» (ай йөзле) «ишқида» (махәббәт) сүзләре белән алмаштырылып килә. Моннан кала тәржемәдә оригинал жөмләнәң структураһы да сакланмаган.

Казакъ телендә: «Үзенчә, **мәтрүшкәсен-ниен** эчкәләп, ятып караса да, бер дә юнәеп китә алмый». [1: 8] – «Өзінше **ем-домын** жасап, **дәри-дәрмегін** (дарулар) ишп, біраз жатып, байқастап көрп еді, онысынан шипа болмады». [3: 50] «Мәтрүшкә» сүзгә им-том һәм дарулар сүзләре белән алмашына.

«Авырма инде, син – ялгыз **кортка**, карар кешең юк». [1: 9] – «Ауырма енді, сен – жалгыз жансың зой, **кейуана**, қарасатын кісің жоқ». [3: 52] Казакъ-рус онлайн сүзлегендә «кейуана» сүзгә түбәндәге ачыклама китерелә. «**Кейуана**» – почтенная старая женщина; мудрая и доброжелательная (о почтенной женщине); обращение к почтенной старой женщине. Тәржемәненң башка өләшләрендә дә әлеге сүз очрый: «Ә син, **әбекәем**, тыныч кына ят. Терел.» [1: 15] – «Ал сен, **кейуана**, тыныш қана жата бер. Тез сақай». [3: 59]

«**Чәй урынын** карчык янына, сәке өстенә әзерләрдәләр». [1: 18] – «**Шай дастарқаны** кемпірдің қасына сәкі үстіне жасалды». [3: 61] «Урын» сүзе үзбәк телендәге кебек «дастарқан» сүзе белән алмаштырыла. Әсәрнең икенче урынында шул ук «урын» сүзе түшәк – «төсег» сүзе белән алмаштырыла.

«Бу минем **күңелем түрәнән** чыккан иң кайнар, иң зур, иң соңгы васыяттем сезгә!» [1: 36] – «Бұл менің **жүрегімнен** ақ жалынға оранып шыққан ең ыстық, ең зор, ең соңгы өсиетім болмақ!» [3: 82] «Күңел» – «Жүрегім» сүзләренен, алдагы мисалда кебек, лексик мәгънәләре тәңгәл килмәсә дә, тәрҗемә барышында контекстта алар синонимнар буларак кулланылырга мөмкин.

«Һәр көнне иртән иртүк ул, **мотоциклның сиртмәле биленә атланып**, такыр юлдан пырылдап, тирбәлә-тирбәлә Сыртланга китеп бара, ә кич белән тагы шулай **әҗен кебек машинасында** тумырылып кайтып **әҗитә иде**». [1: 14–15] – «Her gün sabah motoruna biner, ses du-man çıkartarak Sırtlan köyüne giderdi. Ve her gece **aynı cehennem arabasıyla** köye geri gelirdi». [5] «Мотоциклның сиртмәле биленә атланып» гыйбарәсе төрекчәгә тәрҗемәдә төшәп кала. Ләкин икенче чагыштыруда бер компоненты үзгәртеләп тәрҗемә ителә, «әҗен» сүзе «*cehennem*» сүзе белән алмаштырыла жөмләнән гомуми мәгънәсенә зыян килми.

«Сәетгали, килеп, **сәке** кырыена гына утырды...» [1: 15] – «*Seyit-gali geldi, yatağın kenarına oturdu*». [5] «Сәке» сүзе татар теленә хас, төрек телендә әлегә сүз юк, һәм әсәрнең тәрҗемә текстында ул «*yatağın*» – ятак сүзе итеп бирелә.

«Ә залда **мәҗлес** матур гына дәвам итә». [1: 24] – «*Salonda ise kalabalık devam ediyordu*». [5] «Мәҗлес» сүзе белән төрек телендәге «*kalabalık*» сүзләренен лексик мәгънәләре шактый аерылып тора. Мәҗлесне – әлегә очракта *кичә* дип аңлатып була. *Kalabalık* – ыгы-зыгы, халык төркеме дип тәрҗемә ителә.

Төрки телләр туганлык мөнәсәбәтләрендә булуга карамастан, менә инде шактый озак еллар дәвамында алар бер-берсеннән аерылып, башка телләр йогынтысы астында мөстәкыйль рәвештә көн күрәләр. Шунлыктан, бер үк күренешләр яки предметлар төрлечә аталырга мөмкин, яки киресенчә бер үк сүз, вакытлар узу белән, мәгънә төсмерен алмаштыра ала.

Конкретлаштыру – лексик-семантик трансформация төре. Әлегә күренеш вакытында – киң логик мәгънәгә ия булган чыганак телдәге лексик берәмлек тәрҗемәдә мәгънәсе таррак булган сүз яки сүзтезмә белән алмаштырыла. Әлегә трансформация төрен кулланган вакытта, чыганак тел берәмлеге белән тәрҗемә тел берәмлеге бер-берсе белән логик мөнәсәбәттә торырга мәҗбүр (чыганак тел берәмлеге – ыруглык төшенчәсе; тәрҗемә тел берәмлеге – төр төшенчәсе). Конкретлаштыру күренешендә беренчел структурага өстәмә дифференциаль мәгънә кушыла. Мисаллар:

Үзбәк телендә: «**ялгыз ханым**» [1: 59] – «**бир хоним**» [4: 42]; «**бер мәл**» [1: 66] – «**бир дақиқача**» [4: 49]. Конкретлаштыру алымы

бер генә сүзгә яки сүзтезмәгә карата кулланылудан тыш, жөмлөләрне дә ачыкклап килергә мөмкин. Мәсәлән: «*Ире аны уч төбөндә генә кадерләп тотта иде*». [1: 60] – «*Хонимнинг еар-ичардан, кийим-кечакдан камчилиги йук. Эри уни кафтида кўтариб юрарди*». [4: 43] Әлеге мисалдан күренгәнчә, тәржемә текстта бер жөмлөгә ике жөмлө туры килә һәм алдан килгән жөмлө күпмедер дәрәжәдә икенче жөмлөгә ачыклык кертә һәм конкретлаштыра.

«*Йомшак кына жәйге жңил исә*». [1: 7] – «*Майда қоңыр жазгы самал желһин тўр*». [3: 49] Казакъча «самал» сүзе – салкынча жыл, рәхәт жыл, бриз дип аңлатыла. «*Машина да машина, ә кешенең үз йөрәгенә, үз кулына ни кала?!*» [1: 9] – «*Makine ve takine, kişinin kendi kalbine, kendi eline hangi işler kalyor?!*» [5] «*Ни*» сүзе тәржемәдә «*нинди эшләр*» дип төрек телендә конкретлаштырылып китерелә. Яки «*Табын әйләнәсенә утырыштылар*». [1:18] – «*Çayın etrafına oturdular*». [5] мисалында татар телендәге «табын» сүзенең мәгънәсе төрек телендәге «*Çayın*»ның мәгънәсенән киңрәк булуы күренә.

Ә. Еники әсәрләренең тәржемәләрендә конкретлаштыру алымы күбрәк казакъ теленә тәржемә иткәндә кулланыла.

Генерализация – лексик трансформация төренең берсе, конкретлаштыру алымына капма-каршы күренеш, әлеге очракта сүз яки сүзтезмә тәржемәдә логик мәгънәсе киңрәк булган сүз яки сүзтезмә белән алмаштырыла. Тәржемә телдә чыганак телдәге төшенчөләргә туры килә торган конкрет төшенчөләр булмаган вакытта, генерализация алымын кулланырга мөмкин. Мисаллар: «*Ә зур кызы Пермь өлкәсенең эчкәре бер районында балалар врачы булып эшли...*» [1: 25] – «*Ал үлкен қызы Пермь облысының ішкергі бір ауданында дәрігер боп істейтін*». [3: 69] Тәржемәдә балалар сүзе төшеп кала. «*Дала буйлап кылганнар йөгәрә, кылганнар йөгәрә*». [1: 7] – «*Bozkırlarda otlar yuvarlanıyor*». [5] *Ot* сүзе төрекчәдән үлән дип тәржемә ителә. Яки «*Маен-күкәен дә шул көнгә дип жңыя, итен-казылыгын да балаларым өчен дип каклый, шомыртын, эремчеген, кортын да шулар өчен кунтереп куя*». [1: 12] – «*Yağını-yumurtasını da o güne diye topluyor. Etini kazıyı da çocuklarım için diye hazırlıyordu. Meyvesini de onlar için topluyordu*». [5] Әлеге очракта тәржемәче бер аерым жимешне гомуми жыләк-жимешләр сүзе белән алмаштырып тәржемә итә.

Генерализация алымы төрки телләргә тәржемә барышында сирәк кулланыла. Ул күбрәк Ә. Еники әсәрләренең төрек теленә тәржемәләрендә очрый. Бу татар теле белән төрек теле арасында шактый күп аерымлыklar булу белән аңлатыла.

Модуляция – (мәгънәле, логик үстерү) – лексик-семантик трансформация. Модуляция барышында чыганак телендәге сүз яки сүзтезмә тәржемә телдәге берәмлек белән алмаштырыла, ләкин әлеге очракта тәржемә телендә бирелгән берәмлекнең логик нәтижәсе чыганак телдәге берәмлеккә тиңдәш була. Тәржемә һәм чыганак телләрдәге берәмлекләр бер-берсе белән сәбәп-нәтижә мөнәсәбәтендә торалар. Мисаллар: «*Юк, әллә нишләде бу замана!*» [1: 8–9] – «*Hayır,*

zaman dediğimiz şey çok değişti). [5] Әллә нишләде, димәк, үзгәрде – «*değişti*». Яки «Биш-алты көн эчендә ул күзгә күренерлек булып суырылды, саргайды, **ашаудын калды**». [1: 14] – «*Beş altı gün içinde gözle görünür şekilde zayıfladı, sarardı, iştahı kesildi*». [5] Төрөк теленнән *iştahı kesildi* – аппетиты югалды дип тәрҗемә итәргә мөмкин.

Ә. Еники эсәрләренә төрки телләргә тәрҗемәләрендә модуляция алымының берничә урында гына кулланылуы ачыкланды.

Гомумиләштереп әйткәндә, төрки телләр уртаң тамырдан барлыкка килгән булсалар да, аларның лексикасында билгеле бер тарихи вакыйгалар яки башка телләр йогынтысы астында яңа сүзләр пәйда була, алынмалар очрый. Бу тәрҗемәгә дә нык тәэсир итә, кайбер очракларда тәрҗемә процессын уңайлаштыра. Аерым очракларда эквивалент табу кирәк булмый, телнең лексик составына кереп, халык тарафыннан кабул ителгән сүз кулланыла. Ә. Еники эсәрләренә төрки телләргә тәрҗемәләрендә, трансформацияләрдән кала, башка тәрҗемә ысуллары һәм алымнары да (төшереп калдырулар, өстәүләр) кулланыла.

Чыганақлар

[1] Еники Ә. Эсәрләр: 3 томда. Т. 2: Повестьлар. Казан: Татар. кит. нәшр., 1991. 415 б.

[2] Еники Ә. Йөрәк сере: повестьлар. Өфе: Башкорт. кит. нәшр., 1963. 301 б.

[3] Татар повестері. Алматы: Жазушы баспасы., 1979. Б. 49–93.

[4] Йиллар ва йўллар: Татар ғезувчиларининг хикоялари. Адабиёт ва санъат нашриёти, 1981. 288 б.

[5] Еники Е. Söylenememiş vasiyet [Электрон ресурсы]. <http://ekitap.kulturturizm.gov.tr/Eklenti/12259,emirhanenikipdf.pdf?0>

Әдәбият

Габдулхақова И.М. Образные сравнения в произведениях А. Еники и их перевод на русский язык // Вестник Челябинского государственного университета, 2007. URL: <https://cyberleninka.ru/article/n/obraznye-sravneniya-v-proizvedeniyah-a-eniki-i-ih-perevod-na-russkiy-yazyk> (мөрәҗәгать итү вакыты 23.06.2019)

Галиева А.М., Нагуманова Э.Ф. Особенности перевода пейзажных зарисовок (на материале произведений А. Еники и их переводов) // Zbior raportow naukowych Aktualne problemy w wspolczesnej nauki. 26.06.2013 – 30.06.2013. Czesc 5. Warszawa, 2013. С. 102–110.

Комиссаров В.Н. Введение в переводоведение. М.: Валент, 1990. 368 с.

Юсупов Р.А. Тәрҗемә һәм сөйләм культурасы. Казан: Татар. кит. нәшр., 2008. 240 б.

Денмөхәммәтова Эльвира Николай кызы,
филология фәннәре кандидаты, Казан (Идел буе) федераль
университеты доценты

Гәрәева Резеда Харис кызы,
Казан шәһәре иҗтимагы үзәге редакторы